



Handwritten signature in blue ink.

சுருக்கம்

பள்ளிக்கல்வி - மேல்நிலைப் பாடத்திட்டம் - மேல்நிலை முதலாம் ஆண்டு மற்றும் இரண்டாம் ஆண்டில் மாநில அளவிலான அரசு பொதுத் தேர்வு நடத்துதல் - ஆணை வெளியிடப்பட்டது - திருத்தம் வெளியிடப்படுகிறது.

பள்ளிக் கல்வி (அ.தே)த் துறை

அரசாணை (நிலை) எண்.195

நாள் 14.9.2018

திருவள்ளூர்வராண்டு 2049
ஆவணி 29.

படிக்கப்பட்டவை :-

1. அரசாணை நிலை எண். 100, பள்ளிக் கல்வி (அ.தே) நாள் 22.5.2017
2. அரசுத் தேர்வுகள் இயக்குநர் கடித எண் 001713/எச்எப்1/2018 நாள் 10.9.2018
3. மாநில பொதுப் பள்ளிக் கல்வி வாரிய தலைவரின் கடித எண் 23160/ஐ/2018, நாள் 10.9.2018.

மேலே முதலாவதாகப் படிக்கப்பட்ட அரசாணையில் 2017-2018-ஆம் ஆண்டிலிருந்து மேல்நிலை முதலாமாண்டு மாணவர்களுக்கும் மாநில அளவில் அரசு பொதுத்தேர்வுகள் நடத்தப்படும் என ஆணை வெளியிடப்பட்டது.

2. மேலே இரண்டாவதாக படிக்கப்பட்ட கடிதத்தில் அரசுத் தேர்வுகள் இயக்குநர் மேல்நிலை முதலாமாண்டு பொதுத்தேர்வு தொடர்பாக கீழ்க்கண்ட விவரங்களை அரசுக்கு தெரிவித்துள்ளார்:-

- i. மார்ச் 2018-ல் மேல்நிலை முதலாம் ஆண்டு பொதுத்தேர்வு முதன்முறையாக நடத்தப்பட்டதால், புதிய தேர்வுமுறைகள் பற்றிய போதிய தெளிவின்மை, குழப்பம் ஆகியவை காரணமாக மாணாக்கர்கள் தேர்வுக்கு சரியான முறையில் தயாராகாத காரணத்தினால், அதிக எண்ணிக்கையிலான மாணாக்கர்கள் மார்ச் 2018-இல் நடந்து முடிந்த மேல்நிலை முதலாம் ஆண்டு பொதுத்தேர்வில் குறைந்த மதிப்பெண்கள் பெற்றுள்ளனர்.
- ii. மார்ச் 2018 முதல் மேல்நிலை முதலாம் ஆண்டிற்கும் அரசு பொதுத்தேர்வுகள் நடத்தப்பட்டதால், 10, 11 மற்றும் 12-ஆம் வகுப்பு எனத் தொடர்ச்சியாக மூன்று ஆண்டுகளும் அரசு பொதுத்தேர்வுகளை எதிர்கொள்ளும் மாணாக்கர்கள் கடுமையான மன அழுத்தத்திற்கு ஆளாகின்றனர். எனவே, மேல்நிலை முதலாம் ஆண்டு மாணாக்கர்களுக்கு பொதுத்தேர்வு நடத்துவதை இரத்து செய்யக் கோரி அரசுத் தேர்வுகள் இயக்ககத்திற்கு மனுக்கள் பெறப்படுகின்றன.

- iii. 2018-2019-ஆம் கல்வியாண்டில் மேல்நிலை இரண்டாம் ஆண்டு பயிலும் மாணாக்கர்களுக்கு, மேல்நிலை இரண்டாம் ஆண்டு பொதுத் தேர்விற்கான மதிப்பெண்களை மட்டும் பதிவு செய்து மதிப்பெண் சான்றிதழ் வழங்கக் கோரி முதலமைச்சர் தனிப்பிரிவு வழியாக அரசுத் தேர்வுகள் இயக்ககத்திற்கு மனுக்கள் பெறப்பட்டுள்ளன.
- iv. மேல்நிலை முதலாம் / இரண்டாம் ஆண்டு பொதுத் தேர்வுகளுக்கான மதிப்பெண்களைப் பதிவு செய்து ஒருங்கிணைந்த மதிப்பெண் சான்றிதழ் வழங்கினால், அம்மாணாக்கர்கள் பெரிதும் பாதிக்கப்படுவதுடன் அவர்களது உயர்கல்வி தொடங்கி வேலைவாய்ப்பு வரை அதன் தாக்கம் நீடிக்கும்.

3. அரசுத் தேர்வுகள் இயக்குநர் மேலும் தனது கடிதத்தில் மேற்கண்ட நேர்வு தொடர்பாக, மாநில பொதுப் பள்ளிக் கல்வி வாரிய நிருவாகக் குழுவுடன் கலந்தாலோசிக்கப்பட்டதில், கீழ்க்கண்டவாறு முடிவெடுக்கப்பட்டதென தெரிவித்து அவற்றை நடைமுறைப்படுத்துவதற்கு, ஏற்கனவே வெளியிடப்பட்ட மேலே முதலாவதாகப் படிக்கக்கப்பட்ட அரசாணையில் சில இனங்களுக்கு மட்டும் பின்வருமாறு திருத்தம் வெளியிட அரசைக் கேட்டு கொண்டுள்ளார்:-

- i. மேல்நிலை முதலாமாண்டு / இரண்டாமாண்டு பாடத்திட்டங்களை முழுமையாக கற்கும் மாணாக்கர்கள் சிறப்பு வகுப்புகளுக்குச் (Special Coaching) செல்லாமலேயே, தேசிய அளவிலான போட்டித் தேர்வுகளில் அதிக மதிப்பெண்கள் பெற்று தகுதி பெற வாய்ப்புள்ளது என்பதால், மேல்நிலை முதலாம் ஆண்டு பொதுத் தேர்வினை தொடர்ந்து நடத்தலாம்.
- ii. மேலே படிக்கப்பட்ட அரசாணையின்படி மேல்நிலை முதலாம் / இரண்டாம் ஆண்டு பொதுத் தேர்வுகளுக்கான மதிப்பெண்களைப் பதிவு செய்து மொத்தம் 1200 மதிப்பெண்களுக்கு ஒருங்கிணைந்த சான்றிதழ் வழங்காமல், மேல்நிலை முதலாம் ஆண்டு பொதுத் தேர்விற்கு 600 மதிப்பெண்கள் மற்றும் மேல்நிலை இரண்டாம் ஆண்டு பொதுத் தேர்விற்கு 600 மதிப்பெண்கள் எனத் தனித்தனி மதிப்பெண் சான்றிதழ்கள் வழங்கும் பொருட்டு அரசாணைக்கு திருத்தம் வெளியிடலாம்.
- iii. மேல்நிலை இரண்டாம் ஆண்டு பொதுத் தேர்வு முடிவுகள் வெளியிடப்படும் போது மேல்நிலை முதலாம்/ இரண்டாமாண்டு பொதுத் தேர்வுகளில் அனைத்து பாடங்களிலும் தேர்ச்சி பெற்றவர்களுக்கு மட்டும், முதலாம்/ இரண்டாமாண்டு பொதுத்தேர்வுகளில் தேர்ச்சி பெற்ற விவரத்தை பதிவு செய்து தனித்தனி மதிப்பெண் சான்றிதழ்கள் (Mark Certificate) வழங்கலாம்.
- iv. மேல்நிலை முதலாம் ஆண்டு பொதுத் தேர்விலோ அல்லது இரண்டாம் ஆண்டு பொதுத் தேர்விலோ அல்லது இரண்டு பொதுத் தேர்வுகளிலுமோ முழுமையாக தேர்ச்சியடையாத தேர்வர்களுக்கு, மேல்நிலை இரண்டாம் ஆண்டு பொதுத் தேர்வு முடிவுகள் வெளியிடப்பட்டு மதிப்பெண் சான்றிதழ்கள் வழங்கும் சமயம், அவ்விரு பொதுத் தேர்வுகளிலும் பெற்ற மதிப்பெண்களை மட்டுமே பதிவு செய்து மதிப்பெண் பட்டியல் (Mark Statement) வழங்கலாம். இவ்வகையான தேர்வர்களுக்கு, அவ்விரு தேர்வுகளிலும் முழுமையாக தேர்ச்சி பெறும் வரை மதிப்பெண் பட்டியல் மட்டும் வழங்கலாம்.

- v. மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வுகளில் அனைத்துப் பாடங்களிலும் தேர்ச்சி பெற்ற மாணவர்களே உயர்கல்வி பயில தகுதியானவர்கள். மேலும், மாணவர்களின் நலன் கருதி, மேல்நிலை இரண்டாம் ஆண்டு பொதுத் தேர்வு மதிப்பெண்களை மட்டும் உயர்கல்வி சேர்க்கைக்கு எடுத்துக் கொள்ளலாம்.

4. அரசுத் தேர்வுகள் துறை இயக்குநரின் மேலே குறிப்பிடப்பட்ட கருத்துருவினைக் கவனமுடன் பரிசீலித்த அரசு, அரசு தேர்வுகள் இயக்குநர் மற்றும் மாநில பொதுப் பள்ளிக் கல்வி வாரிய நிர்வாகக் குழுவின் பரிந்துரையினை ஏற்று, மாணாக்கர்களின் நலன் கருதி, அவர்களின் மன அழுத்தத்தினைக் குறைக்கும் வகையில் மேலே படிக்கப்பட்ட அரசாணையின் பத்தி எண் 12 (ஆ) மற்றும் (ஏ)வுக்கு பதிலாக கீழ்க்கண்டவாறு திருத்தம் செய்து ஆணையிடுகிறது.

பத்தி 12 (ஆ) க்கு பதிலாக

“மேல்நிலை முதலாம் / இரண்டாம் ஆண்டு பொதுத் தேர்வுகளில் அனைத்து பாடங்களிலும் தேர்ச்சி பெற்றவர்களுக்கு மட்டும், மேல்நிலை முதலாம் ஆண்டு பொதுத் தேர்விற்கு 600 மதிப்பெண்கள் மற்றும் மேல்நிலை இரண்டாம் ஆண்டு பொதுத் தேர்விற்கு 600 மதிப்பெண்கள் என பதிவு செய்து தனித்தனி மதிப்பெண் சான்றிதழ்கள் (Mark Certificate) வழங்கப்படும்”

பத்தி 12 (ஏ) க்கு பதிலாக

“மேல்நிலை முதலாம் ஆண்டு அல்லது இரண்டாம் ஆண்டு பொதுத் தேர்விலோ அல்லது இரண்டு பொதுத் தேர்வுகளிலுமோ முழுமையாக தேர்ச்சியடையாத மாணாக்கர்களுக்கு, மேல்நிலை இரண்டாம் ஆண்டு பொதுத் தேர்வு முடிவுகள் வெளியிடப்பட்டு மதிப்பெண் சான்றிதழ்கள் வழங்கும் சமயம், அவ்விரு பொதுத் தேர்வுகளிலும் முழுமையாக தேர்ச்சி பெறும் வரை மாணாக்கர்கள் பெற்ற மதிப்பெண்களை மட்டும் பதிவு செய்து மதிப்பெண் பட்டியல் (Mark Statement) வழங்கப்படும்”

(ஆளுநரின் ஆணைப்படி)

பிரதீப் யாதவ்
அரசு முதன்மைச் செயலாளர்

பெறுநர்

அரசுத் தேர்வுகள் இயக்குநர், சென்னை-6.

பள்ளிக் கல்வி இயக்குநர், சென்னை-6.

✓ மெட்ரிக் பள்ளிகள் இயக்குநர், சென்னை-6.

இயக்குநர், மாநில கல்வியியல் ஆராய்ச்சி மற்றும் பயிற்சி நிறுவனம், சென்னை-6.

இயக்குநர், சமூகநல இயக்ககம், சென்னை-32.

இயக்குநர், ஆதிதிராவிடர் மற்றும் பழங்குடியினர் நல இயக்ககம், சென்னை-5.

இயக்குநர், பிற்படுத்தப்பட்டோர், மிகப்பிற்படுத்தப்பட்டோர்

மற்றும் சீர்மரபினர் நல இயக்ககம், சென்னை-5.

முதன்மை தலைமை வனப் பாதுகாவலர், சென்னை-15.

இயக்குநர், சமூகப் பாதுகாப்பு இயக்ககம், சென்னை.

இயக்குநர், கல்லூரிக் கல்வி இயக்ககம், சென்னை-6.
இயக்குநர், தொழிற்கல்வி இயக்ககம், சென்னை.
அனைத்து பல்கலைக்கழக பதிவாளர்கள்.
செயலர், தமிழ்நாடு அரசுப் பணியாளர் தேர்வாணையம், சென்னை.
இயக்குநர், எழுதுபொருள் அச்சுத் துறை இயக்ககம்,
சென்னை-79 (தமிழக அரசிதழில் வெளியிடுவதற்காக)
இயக்குநர், தகவல் மற்றும் செய்தித் துறை, சென்னை-2.
பதிப்பாசிரியர், தமிழரசு இதழ், சென்னை.

நகல்

மாண்புமிகு முதலமைச்சர் அலுவலகம், சென்னை-9.
மாண்புமிகு அமைச்சர் (பக) துறை அவர்களின் சிறப்பு நேர்முக உதவியாளர்,
சென்னை-9.
தலைமைச் செயலாளர் அவர்களின் முதுநிலை தனிச்செயலர், சென்னை-9.
பள்ளிக் கல்வித் துறை செயலர் அவர்களின் முதுநிலை முதன்மைத் தனிச்செயலர்,
சென்னை-9.
பள்ளிக் கல்வித் துறையின் அனைத்து துறைத் தலைவர்கள்.
கூடுதல் தலைமைச் செயலாளர்கள்/முதன்மைச் செயலாளர்கள்/செயலாளர்கள்,
தலைமைச் செயலகம், சென்னை-9.
பள்ளிக் கல்வித் துறையின் அனைத்து பிரிவுகள், சென்னை-9.
தொடர்புடைய அனைத்து துறைகள்/இயக்ககங்கள்.

//ஆணைப்படி அனுப்பப்படுகிறது//

பிரிவு தலைவர்.
பிரிவு தலைவர்.

பி.க. எண்: 5483/ அ. /2018.

நாள்: 19.09.2018

(நாள்) திருவயங்குநகரம் தீக்க நூலகங்கை நகரம்
அரசு மருத்துவ.

அரசு,

அரசு மருத்துவ மன.க.க.அ

அரசு
19/09/2018

சென்னை-150518
சென்னை-150518